

>

Title: Need to set up a National Institute of Communicable Diseases in Gujarat.

**श्री नारनभाई काछडिया (अमरेली):** मैं सरकार का ध्यान इस ओर दिलाना चाहूंगा कि गुजरात राज्य में नेशनल इंस्टीट्यूट ऑफ कॉम्युनिकेबल डिजीजेज केंद्र की शाखा प्रारंभ किये जाने की अत्यंत आवश्यकता है जिसकी काफी समय से मांग भी की जाती रही है। पिछले सत्र में मैंने इस विषय को संसद में उठाया जिसके जवाब में सरकार ने बताया कि स्वास्थ्य एवं परिवार कल्याण मंत्रालय, भारत सरकार ने गुजरात में नेशनल इंस्टीट्यूट ऑफ कॉम्युनिकेबल डिजीजेज केंद्र की शाखा खोलने संबंधी प्रस्ताव डिपार्टमेंट ऑफ रेवेन्यू, वित्त मंत्रालय, भारत सरकार को अग्रसित किया था परंतु डिपार्टमेंट ऑफ रेवेन्यू, वित्त मंत्रालय ने उपरोक्त प्रस्ताव ठुकरा दिया।

मैं आपके संज्ञान में लाना चाहूंगा कि गुजरात राज्य में नेशनल इंस्टीट्यूट ऑफ कॉम्युनिकेबल डिजीजेज केंद्र की शाखा प्रारंभ किये जाने की अत्यंत आवश्यकता है ताकि भविष्य में विभिन्न संक्रामक बीमारियों के प्रकोप को कम किया जा सके। उपरोक्त सेन्टर न सिर्फ संक्रामक रोगों के अध्ययन व अनुसंधान के लिए उपयोगी होगा अपितु संक्रामक रोगों के बचाव व प्रसार को कम कर सकेगा जिससे अधिक से अधिक संख्या में गरीब मजदूरों एवं किसानों को इन बीमारियों से बचाया जा सकेगा।

अतः मैं केंद्र सरकार को अनुरोध करना चाहूंगा कि वह गुजरात राज्य में नेशनल इंस्टीट्यूट ऑफ कॉम्युनिकेबल डिजीजेज की शाखा प्रारंभ किये जाने की दिशा में व्यापक जनहित को ध्यान में रखते हुए शीघ्रताशीघ्र कदम उठाये।